



ସଂଖ୍ୟାଲଘୁଙ୍କ ଶୈକ୍ଷିକ ଓ କୌଶଳ ବିକାଶ ଉପରେ ବଜେଟ 2017-18 ରେ ଗୁରୁତ୍ବ - ମୁଖତାର ଆବାସ ନକଭି

Posted On: 04 FEB 2017 5:27PM by PIB Bhubaneswar

ଚଳିତ 2017-18 ବଜେଟରେ କେନ୍ଦ୍ର ସରକାର ସଂଖ୍ୟାଲଘୁ ମନ୍ତ୍ରଣାଳୟ ବଜେଟରେ 9.6 ପ୍ରତିଶତ ବୃଦ୍ଧି କରି 4195.48 କୋଟି ଟଙ୍କା ପ୍ରଦାନ କରିଛନ୍ତି । ଏହା ପୂର୍ବ ବଜେଟରେ 3827.25 କୋଟି ଟଙ୍କା ଥିଲା ବୋଲି ସଂଖ୍ୟାଲଘୁ ମନ୍ତ୍ରଣାଳୟ ରାଷ୍ଟ୍ରମନ୍ତ୍ରୀ (ସ୍ବାଧୀନ) ଶ୍ରୀ ମୁଖତାର ଆବାସ ନକଭି କହିଛନ୍ତି । ସେ କହିଥିଲେ ଯେ ଏହି ବୃଦ୍ଧି ସାମାଜିକ-ଆର୍ଥିକ-ଶିକ୍ଷା ଶକ୍ତିକରଣରେ ସହଯୋଗ କରିବ ।

ଶ୍ରୀ ନକଭି କହିଛନ୍ତି ଯେ କେନ୍ଦ୍ର ସରକାର ସଂଖ୍ୟାଲଘୁମାନଙ୍କର ଉତ୍ତମ ଶିକ୍ଷା ପ୍ରଦାନ ସହିତ ସେମାନଙ୍କ ଦକ୍ଷତା ବୃଦ୍ଧି କରିବା ଉପରେ ଗୁରୁତ୍ବ ପ୍ରଦାନ କରୁଛନ୍ତି । ଏହାଦ୍ୱାରା ସଂଖ୍ୟାଲଘୁ ଶ୍ରେଣୀର ଯୁବଗୋଷ୍ଠୀଙ୍କୁ ରୋଜଗାର ସୁଯୋଗ ମିଳିପାରିବ । ଶ୍ରୀ ନକଭି କହିଥିଲେ ଯେ ଚଳିତ ବଜେଟରେ 2600 କୋଟି ଟଙ୍କାରୁ ଅଧିକ ବିଭିନ୍ନ ସ୍କଲାରସିପ, ଫେଲୋସିପ ଏବଂ ଦକ୍ଷତା ବୃଦ୍ଧି ଯୋଜନା ‘ଶିଖନ୍ତୁ ଏବଂ ରୋଜଗାର କରନ୍ତୁ’, ‘ନୂତନ ଲକ୍ଷ୍ୟ’, ‘ନୂତନ ଆଲୋକ’, ‘ଓସ୍ତାଦ’, ‘ଗରିବ ନବାଜ କୌଶଳ ବିକାଶ କେନ୍ଦ୍ର’, ‘ବେଗମ ହଜରତ ମହଲ ସ୍କଲାରସିପ’ ରେ ଖର୍ଚ୍ଚ କରିବାର ବ୍ୟବସ୍ଥା କରାଯାଇଛି । ଏହାବ୍ୟତୀତ ଅନେକ କ୍ଷେତ୍ରୀୟ ବିକାଶ କାର୍ଯ୍ୟକ୍ରମ ଅଧିନରେ ଶିକ୍ଷାର ବିକାଶ କ୍ଷେତ୍ରରେ ମଧ୍ୟ ଖର୍ଚ୍ଚ କରାଯିବ ।

ମେରିଟ-କମ-ମିଶ୍ର ସ୍କଲାରସିପ ପାଇଁ 393.5 କୋଟି ଟଙ୍କା, ପ୍ରି-ମେଟ୍ରିକ ସ୍କଲାରସିପରେ 950 କୋଟି ଟଙ୍କା, ପୋଷ୍ଟ-ମେଟ୍ରିକ ସ୍କଲାରସିପ ପାଇଁ 550 କୋଟି ଟଙ୍କା, ‘ଶିଖ ଏବଂ ରୋଜଗାର କର’ ପାଇଁ ପୂର୍ବ ବର୍ଷ ତୁଳନାରେ 40 କୋଟି ଟଙ୍କା ବୃଦ୍ଧି କରାଯାଇ 250 କୋଟି, ‘ନୂତନ ଲକ୍ଷ୍ୟ’ କ୍ଷେତ୍ରରେ 56 କୋଟି ଟଙ୍କା ବୃଦ୍ଧି କରାଯାଇ 176 କୋଟି ଟଙ୍କା, ମୌଲାନା ଆଜାଦ ଫେଲୋସିପ ଯୋଜନାରେ 100 କୋଟି ଟଙ୍କା ଖର୍ଚ୍ଚ କରାଯିବାର ବ୍ୟବସ୍ଥା ହୋଇଛି । ମୌଲାନା ଆଜାଦ ଏକ୍ସକେଚନ ଫାଉଣ୍ଡେସନ ପାଇଁ 113 କୋଟି ଟଙ୍କା ବ୍ୟବସ୍ଥା କରାଯାଇଛି ।

ଶ୍ରୀ ନକଭି କହିଥିଲେ ଯେ 2017-18 ରେ 35 ଲକ୍ଷରୁ ଅଧିକ ଛାତ୍ରମାନଙ୍କୁ ବିଭିନ୍ନ ସ୍କଲାରସିପ ପ୍ରଦାନ କରାଯିବ । 2 ଲକ୍ଷରୁ ଅଧିକ ଯୁବକ ଯୁବତୀଙ୍କୁ ରୋଜଗାର ପାଇଁ ପ୍ରଶିକ୍ଷଣ ପ୍ରଦାନ କରାଯିବ । ଏହାବ୍ୟତୀତ ସଂଖ୍ୟାଲଘୁମାନଙ୍କର ସାମାଜିକ-ଆର୍ଥିକ-ଶିକ୍ଷାର ବିକାଶ ଏବଂ ଶକ୍ତିକରଣରେ ପ୍ରଧାନମନ୍ତ୍ରୀଙ୍କର ନୂତନ 15 ସୂତ୍ରୀ କାର୍ଯ୍ୟକ୍ରମର ଗୁରୁତ୍ବପୂର୍ଣ୍ଣ ଭୂମିକା ରହିଛି । ଏହି ଯୋଜନାରେ 11 ଟି ମନ୍ତ୍ରଣାଳୟର ଏବଂ ବିଭାଗଗୁଡିକର 24 ଟି ଯୋଜନା ସାମିଲ କରାଯାଇଛି । ବିଭିନ୍ନ ମନ୍ତ୍ରଣାଳୟ ନିଜ ନିଜର ପାର୍ଶ୍ୱର ହାରାହାରି 15 ପ୍ରତିଶତ ସଂଖ୍ୟାଲଘୁ ବିକାଶ କ୍ଷେତ୍ରରେ ଖର୍ଚ୍ଚ କରୁଛନ୍ତି । ଚଳିତ ବଜେଟରେ ଏହି କାର୍ଯ୍ୟକ୍ରମ ଅଧିନରେ ବିଭିନ୍ନ ମନ୍ତ୍ରଣାଳୟ/ ବିଭାଗ ଦ୍ୱାରା ଖର୍ଚ୍ଚ କରାଯାଉଥିବା ବଜେଟର ହାରାହାରି 19 ପ୍ରତିଶତ ବୃଦ୍ଧି କରାଯାଇଛି ।

ଶ୍ରୀ ନକଭି କହିଥିଲେ ଯେ ପୂର୍ବ ବଜେଟରେ ଘୋଷିତ 3827 କୋଟିରୁ ହାରାହାରି 2800 କୋଟି ଟଙ୍କା ସ୍କଲାରସିପ, ଟ୍ରେନିଂ ସହିତ ଅନ୍ୟ ଶିକ୍ଷା ସମ୍ବନ୍ଧୀତ ଖର୍ଚ୍ଚ କରାଯିବ । ଏଥିରୁ 1816 କୋଟି ଟଙ୍କାର ଛାତ୍ରବୃତ୍ତି ସାମିଲ କରାଯାଇଛି । ପୂର୍ବ ବର୍ଷ ହାରାହାରି 90 ହଜାର ସଂଖ୍ୟାଲଘୁ ବର୍ଗର ଯୁବକ ଯୁବତୀଙ୍କୁ ‘ଶିଖନ୍ତୁ ଏବଂ ରୋଜଗାର କରନ୍ତୁ’ ଅଧିନରେ ପ୍ରଶିକ୍ଷଣ ପ୍ରଦାନ କରାଯାଇଥିଲା । ହାରାହାରି 70 ହଜାର ମହିଳାମାନଙ୍କୁ ‘ନୂତନ ଆଲୋକ’ ଅଧିନରେ ପ୍ରଶିକ୍ଷଣ ପ୍ରଦାନ କରାଯାଇଛି । ଏହାବ୍ୟତୀତ ଏନଏସଡିପି ଅଧିନରେ 650 କୋଟି ଟଙ୍କା ଶିକ୍ଷା ସମ୍ବନ୍ଧୀ ଭିଡ୍ରୁମି ବିକାଶ କରିବା କ୍ଷେତ୍ରରେ ଖର୍ଚ୍ଚ କରାଯିବ ।

ବିଗତ 6 ବର୍ଷ ମଧ୍ୟରେ 262 କୋଟି ଟଙ୍କା ଖର୍ଚ୍ଚରେ 200 ‘ସଭାବ ମଣ୍ଡପ’ ଏବଂ 16ଟି ‘ଗୁରୁକୁଳ’ ଭଳି ଆବାସିକ ସ୍କୁଲ ନିର୍ମାଣ ପାଇଁ ସ୍ୱୀକୃତି ପ୍ରଦାନ କରାଯାଇଛି ।

ସଂଖ୍ୟାଲଘୁମାନଙ୍କ ଶକ୍ତିକରଣ ପାଇଁ କରାଯାଉଥିବା ପ୍ରୟାସ ମଧ୍ୟରୁ ‘ପ୍ରୋଗ୍ରେସ ପଂଚାୟତ’, ‘ହୁନର ହାଟ’, ‘ଗୁରୁକୁଳ’ ଭଳି ସ୍କୁଲର ପ୍ରତିଷ୍ଠା, ‘ଗରିବ ନବାଜ ସ୍କୁଲ ଡେଭେଲପମେଣ୍ଟ ସେଣ୍ଟର ଆରମ୍ଭ, ଛାତ୍ରମାନଙ୍କ ପାଇଁ ‘ବେଗମ ହଜରତ ମହଲ ସ୍କଲାରସିପ’, ସଂଖ୍ୟାଲଘୁମାନଙ୍କ ପାଇଁ 5ଟି ବିଶ୍ୱସ୍ତରୀୟ ଶିକ୍ଷା ସଂସ୍ଥାନ ପ୍ରତିଷ୍ଠା ଏବଂ 500 ରୁ ଅଧିକ ଉଚ୍ଚ ଶିକ୍ଷା ସଂସ୍ଥାନମାନଙ୍କରେ ଥିବା ଆବାସିକ ବିଦ୍ୟାଳୟରେ ରୋଜଗାର ପାଇଁ ଦକ୍ଷତା ବିକାଶ କେନ୍ଦ୍ର ସାମିଲ ରହିଛି । ଏହାବ୍ୟତୀତ ଦ୍ୱାଦଶ ପଞ୍ଚବାର୍ଷିକୀ ଯୋଜନାରେ ବିଭିନ୍ନ ରାଜ୍ୟକୁ ପାଖାପାଖି 5300 କୋଟି ଟଙ୍କା ପ୍ରଦାନ ନେଇ ସ୍ୱୀକୃତି ପ୍ରଦାନ କରାଯାଇଛି ।

